

اسرائیل کو تسلیم کرنا..... چند حقائق

محمد نوید انور °

عین اس وقت، جب کہ عالمی استعماری قوتیں مسلمانوں کے خلاف جارحانہ اقدامات میں مصروف ہیں، پاکستان میں اسرائیل کو تسلیم کرنے کی بحث کا آغاز تشویش ناک ہے۔ یہ مسئلہ پاکستان کی سلامتی سے متعلق ہے، یہی وجہ ہے کہ عوامی اور سیاسی سطھ پر اس موضوع پر سمجھیدہ مکالے کا آغاز ہو چکا ہے۔ اس بحث کا آغاز قصوری شیلوم ملاقات منظر عام پر آنے سے ہوا۔ اس ٹھمن میں دو سوالات اہم ہیں: ۱- اسرائیل کو تسلیم کیا جانا کیوں ضروری ہے؟ ۲- اسرائیل کو رد کرنا کیوں ضروری ہے؟

حقیقت یہ ہے کہ کچھ مغرب زدہ اسکالر اپنے اثر و سونخ کو استعمال کرتے ہوئے اسرائیل کو تسلیم کروانے کی مہم چلا رہے ہیں۔ اس کے باعث پاکستان کی واضح اور دوڑوک خارجہ پالیسی تحفظات اور شکوک و شبہات کا شکار ہو گئی ہے۔ جو لوگ اسرائیل کو تسلیم کرنے کی بات کر رہے ہیں ان کی طرف سے مندرجہ ذیل دلائل بڑے شدومد کے ساتھ دیے جا رہے ہیں:

- ۱- اسرائیل ایک حقیقت ہے اس لیے اب اسے تسلیم کر لینا چاہیے۔
 - ۲- اسرائیل کو تسلیم کرنا پاکستان کے لیے معاشی طور پر خوشحالی کا باعث ہو گا۔
 - ۳- امریکا سے پاکستان کے تعلقات میں بہتری آئے گی۔
- آئیے! ان دلائل پر غور کرتے ہیں کہ آیا یہ حقائق پر مبنی ہیں یا محض سطھی پوچینگڈا ہیں۔

اسرانیل ایک حقیقت؟

سوال یہ پیدا ہوتا ہے کہ کیا مخفی ان بنیادوں پر کسی ملک کو تسلیم کر لیتا چاہیے کہ اب وہ جغرافیائی طور پر موجود ہے۔ کیا اس کا کوئی تعلق قانون، ضابط، اخلاق اور مین الاقوامی تعلقات سے نہیں؟ کیا آپ ایک لشیرے اور اپنے گھر پر قابض ڈاکو کو چند برسوں بعد صرف اس لیے گھر کا ملک مان لیں گے کہ اب اس قبضے کو کئی سال بیت گئے ہیں؟ پھر کیا یہ ضروری ہے کہ دنیا کا ہر ملک دوسرے تمام ممالک کو تسلیم کرے یا سفارت کاری اور تجارت کا رشتہ استوار کرے۔ آج بھی امریکا سیاست بہت سے ممالک نے بہت سے ممالک کو تھال تسلیم نہیں کیا۔ اس کے باوجود دنیا کی طرف سے ان پر کوئی دباؤ نہیں ہے۔ دوسری طرف حقائق ثابت کرتے ہیں کہ اسرائیل، جغرافیائی، تاریخی، آبادی اور اخلاقی اعتبار سے حقیقت نہیں بلکہ ہر اعتبار سے ایک جھوٹ ہے۔

○ جغرافیائی اعتبار سے: یہ اس طرح جھوٹ ہے کہ اسرائیل نے آج تک اپنی سرحدوں کا تعین نہیں کیا۔ اس کی سرحدیں غیر متعین ہیں۔ جس کی وجہ اسرائیل کی مستقبل کی وہ منصوبہ بندی ہے جو اس نے ہمسایہ ممالک پر حملہ کر کے اپنی سرحدوں کو وسیع کرنے کی غرض سے کی ہے اور جس کا وہ بارہا اظہار کر چکا ہے۔

اسرائیل کا پہلا وزیر اعظم بن گورین علی الاعلان کہتا ہے:

۱۹۱۹ء میں ورسائی امن کا فنس کے موقع پر اپنی مجوزہ یہودی ریاست کا جو نقشہ پیش کیا گیا تھا: اس کی رو سے اسرائیل کو جن علاقوں پر قبضہ کرنا ہے ان میں دریائے نیل تک کا مصر، پورا اردن، شام کا مکمل علاقہ، پورا لبنان، عراق کا براحتہ، ترکی کا جنوبی حصہ اور مدینہ منورہ تک حجاز کا پورا بالائی علاقہ شامل ہے۔ (D.H.Miller: My Dairy at the

(Conference of Paris with Documents, Vol v p 17

بن گورین عین اپنی ناجائز ریاست کے قیام کے دن کہتا ہے:

ہمارے لیے ضروری نہیں کہ ہم اپنی ریاست کی حدود بیان کریں۔ (بن گورین کی ذائقی، ۱۹۳۷ء)

یہ بیانات کسی اسرائیلی جذباتی شہری کے نہیں بلکہ اسرائیل کے پہلے وزیر اعظم کے ہیں جو

اپنی پالیسی پر اظہار خیال کر رہے ہیں اور یہ ثابت کر رہے ہیں کہ اسرائیل کا اپنا وجود بہت سے ممالک کی آزادی کے لیے خطرہ ہے۔ ظاہر ہے کہ یہ بات عالمی امن اور مہذب دنیا، دونوں کے لیے قابل قبول نہیں ہے۔

○ تاریخی اعتبار سے: اسرائیل اس طرح جھوٹ ہے کہ ۱۹۴۸ء صدی عیسوی تک فلسطین پر مسلمانوں کی حکومت کوئی سوال گزرا چکے تھے) یہودی کسی دیوار گریہ کو نہیں جانتے تھے۔ بھارت میں ممبئی سے اسرائیلی حکومت کا ایک سرکاری ملیٹن نیوز فرام اسرائیل، شائع ہوتا ہے۔ اس کی کم جولائی ۱۹۶۸ء کی اشاعت میں بیان کیا گیا ہے کہ ”دیوار گریہ ایک زمانے تک ملے اور کوڑے کر کر کٹ کے ڈھیر میں دبی رہی یہاں تک کہ لوگوں کو اس کا نام و نشان تک معلوم نہ رہا۔ ۱۹۴۸ء صدی عیسوی میں سلطان سلیمان عثمانی کو اتفاق آس کے وجود کا علم ہوا اور انہوں نے اس جگہ کو صاف کر کے یہودیوں کو اس کی زیارت کی اجازت دی۔“

اسرائیل کے تاریخی اعتبار سے غیر حقیقی ہونے کا ایک ثبوت یہ ہے کہ دنیا بھر کے انسائیکلوپیڈیا بالاتفاق اس حقیقت کو آشکارا کرتے ہیں فلسطین پر مسلمانوں نے ۱۹۰۰ء سال، جب کہ یہودیوں نے ۱۹۴۸ء سال حکومت کی، اور اس بات پر بھی اتفاق ہے کہ فلسطین کے قدیم ترین رہائیش وہ کینانا نہیں تھے جو آج سے سائز ہے پانچ ہزار سال پہلے اُس علاقہ جسے آج سعودی عرب کہتے ہیں بھرت کرے فلسطین میں آباد ہوئے۔ ان پر قابض ہو کر یہودیوں نے یہاں حکومت قائم کی، جب کہ کینانا نہیں کی اکثریت نے حضرت ابراہیم سے بنی کریم صلی اللہ علیہ وسلم تک تمام انبیاء کی دعوت حق پر لبیک کہا۔ حضرت عمرؓ کے دور خلافت میں مسلمانوں کے حسن سلوک سے متاثر ہو کر فلسطین کی غیر یہودی آبادی مسلمان ہو گئی۔ گویا تاریخ کی ہر منطق سے اسرائیل ایک حقیقت نہیں بلکہ جھوٹ ہے۔

○ آبادی کسے اعتبار سے: اسرائیل اس طرح غیر حقیقی ہے کہ جب اقوام متحده نے ۱۹۴۸ء میں اسے تسلیم کیا، اس وقت خود اقوام متحده کی چند سال قبل کرائی جانے والی مردم شماری کے مطابق یہودی ۱۲ میں سے صرف ایک ضلع میں اکثریت رکھتے تھے، جب کہ انھیں پہلے ۷۵ فی صد فلسطین اور بعد میں مکمل فلسطین کا حکمران بنادیا گیا۔ فلسطین میں یہودیوں کی آبادی ۱۸۹۰ء میں صرف ۱۲ ہزار تھی، جب کہ ۱۹۴۸ء میں یہ آبادی بیرونی آباد کاروں کے باعث ۶ لاکھ ۳۰۰ ہزار ہو چکی۔

تھی۔ یہ تعداد بھی نقل مکانی کے ذریعے مسلسل بڑھائی جا رہی ہے۔ اسرائیل جس علاقے پر قابض ہے وہاں اس کی اکثریت نہ آج ہے نہ پہلے کبھی تھی، مگر عالمی طاقتوں نے اس کی بلیک میلنگ میں آ کر اسے ناجائز قبضے کی اجازت دے دی۔

پاکستانی معیشت کی بہتری

اس سوال کے جواب کے لیے مصر اور ترکی کے حالات کو سمجھنا ضروری ہے۔ یہ دونوں ممالک سالہ سال سے اسرائیل سے تعلقات استوار کیے ہوئے ہیں مگر ان کی اقتصادی حالت بہتر ہونے کے بعدے مزید ابتری کا شکار ہے۔ ترکی طویل عرصے سے یورپی یونین میں شمولیت کے لیے یورپ کی ولیمیر پر پیشانی رکھ رہا ہے لیکن یہاں پر اس کے اسرائیل سے تعلقات کام نہیں آئے۔ مصر کے عوام معاشری زبوں حالی کا شکار ہو چکے ہیں۔ جنی مبارک اور اس کی انتظامیہ تو اقتدار کے مزے لوٹ رہے ہیں لیکن مصری عوام اسرائیل کو تسلیم کرنے کی قیمت تا حال ادا کر رہے ہیں۔ کیا ان واضح مثالوں کے بعد بھی پاکستان اپنے معاشری مسائل کے حل کے لیے اسرائیل سے دوستی کرے گا؟

امریکا سے بہتر تعلقات

اسرائیل کو تسلیم کرنے کے فائدے نو ان والوں کا یہ بھی کہنا ہے کہ اس طرح امریکا سے تعلقات میں بہتری ہوگی۔ سوال یہ پیدا ہوتا ہے کہ کیا امریکا سے ہمارے تعلقات نئے ہیں؟ امریکا سے پاکستانی حکمرانوں کی دوستی ۵۸ برس پرانی ہے جس میں پاکستان کا جوش و خروش زیادہ نمایاں ہے۔ امریکی مفادات کا تحفظ ہم نے ہمیشہ اپنی بساط سے بڑھ کر کیا ہے۔ امریکا کے کہنے پر ہی ہم نے روس سے دشمنی مولی، اسی کے کہنے پر افغانستان میں اپنے بھائیوں کو اپنادشمن بنا لیا۔ ہماری ۵۸ سالہ تاریخ گواہ ہے کہ ہم نے امریکا سے دوستی کی بڑی بھاری قیمت ادا کی ہے جب کہ امریکا کے مطالبات روز بروز بڑھتے جا رہے ہیں اور دوستی کے نام پر امریکا اپنی ناپسندیدہ شرائط کا دارہ وسیع کرتا جا رہا ہے۔ سوال یہ ہے کہ آخر کتب تک پاکستان امریکی مطالبات پر تسلیم ختم کرتا رہے گا؟ امریکا کا موجودہ مطالبه بذات خود اس بات کی ولیل ہے کہ امریکا کے نزدیک اپنے مفادات کے

علاوه کوئی چیز قابل قدر نہیں ہے۔ ہمیں اس مرحلے پر کچھ توقف کر کے اپنے اور امریکا کے تعلقات کا از سرنو جائزہ لینا چاہیے۔ کیا امریکا نے اپنے سابقہ وعدوں کا پاس کیا ہے؟ کیا اب تک ایف ۱۶ طیاروں کی فراہمی کو تحمل میں رکھنا امریکی بے وقاری کا ایک واضح ثبوت نہیں ہے؟ ہمیں ایک آزاد خود مختار اور نظریاتی مملکت ہونے کے ناطے امریکا سے اس موضوع پر کھل کر اپنے موقف کا انہصار کرنا چاہیے۔ اس کے بہت سے طریقے ہیں جن کو استعمال میں لایا جاسکتا ہے۔ امریکا میں خود کی نیاز اس صحن میں موثر ثابت ہو سکتی ہیں لیکن یہ اس وقت کا رگر ہوں گی جب ہم اس حوالے سے منصوبہ بندی کریں۔

سوال پیدا ہوتا ہے کہ پاکستان کے اسرائیل کو تسلیم کر لینے میں امریکا کا کیا مفاد پوشیدہ ہے؟ ہر فرد جانتا ہے کہ امریکا خود یہودی لاپی کے ہاتھوں یغماں بنانا ہوا ہے۔ اس لیے اسے وہ سب کام کرنا پڑتے ہیں جو یہودی لاپی اس سے کروانا چاہتی ہے۔ لہذا اسرائیل پاکستان پر امریکی اشروسخ کو بھی استعمال کرنا چاہتا ہے۔ اسرائیل پاکستان سے تعلقات کے ذریعے درج ذیل مقاصد کا حصول چاہتا ہے:

۱- پاکستان اہم اسلامی ملک ہے۔ اس لیے اور آئی سی پر اثرات رکھنے کے لیے ضروری ہے کہ پاکستان کو ہمتو ایسا بنا جائے۔

۲- پاکستان کے ذریعے سعودی عرب اور ایران سے تعلقات کو بہتر بنایا جاسکتا ہے۔

۳- پاکستان سے تعلقات کا سب سے زیادہ فائدہ یہ ہو گا کہ عالم اسلام کی اسرائیل سے

نفرت کم ہونے کا امکان ہے۔

ان تینوں مقاصد کا حصول پاکستان کے ذریعے ہی سے ممکن ہو سکتا ہے کیونکہ پاکستان عالم اسلام کا اہم اور قائدانہ کردار کا حامل ملک ہے اور پھر اس کی ایسی قوت بھی اس کی اہمیت کو دو چند کرنے کے لیے کافی ہے۔ دراصل اسرائیل ہمایہ اسلامی ممالک پر جارحانہ کارروائیوں میں پاکستان کو مہرے کے طور پر استعمال کرنا چاہتا ہے تاکہ باقی اسلامی ممالک کی بھی خاموش حمایت حاصل کر سکے۔

ہوئے تم دوست جس کے دشمن اس کا آسمان کیوں ہو

اسرائیل کو کیوں تسلیم نہیں کرنا چاہیے؟

اگر پاکستان اسرائیل کو تسلیم کر لیتا ہے تو اسے ان مسائل کا سامنا کرنا ہوگا:

۱۔ اسرائیل کے جارحانہ، غاصبانہ اور ظالمانہ قبضہ کو پوری اسلامی دنیا نفرت کی نگاہ سے دیکھتی ہے۔ پاکستان بحیثیت اسلامی ملک اسلامی برادری کو نظر انداز کر کے کس طرح اسرائیل سے تعلقات بھاگنے کے گا۔

۲۔ اسرائیل کو اگر تسلیم کر لیا جائے تو پھر ہندستان سے کشمیر کے مسئلے پر اصولی موقف کو کیسے بھایا جائے گا۔

۳۔ اسرائیل کو تسلیم کرنے کے بعد پاکستان کے اسلامی اور نظریاتی شخص کی کیا حیثیت باقی رہ جائے گی۔

۴۔ اسرائیل کے جارحانہ عزائم جو پاکستان کی سلامتی کے لیے روز اول ہی سے خطرہ ہیں، ان سے کس طرح بچاؤ ممکن ہو سکے گا۔

۵۔ پاکستان بھارت کے جارحانہ عزائم کا سامنا اور ملکی سلامتی و تحفظ کو کس طرح یقینی بنائے گا۔

۶۔ پاکستان کے ایسی پروگرام کو بھارت اور اسرائیل سے درپیش خطرات کا مقابلہ کس طرح ممکن ہو سکے گا۔

۷۔ پاکستان کے اندر ورنی استحکام کو عصیتوں اور قومیتوں کا شکار ہونے سے کس طرح بچایا جاسکے گا۔

یہ حصہ چند نکات نہیں بلکہ پاکستان کے استحکام اور سلامتی کے وہ عنوانات ہیں جن کو معاشر خوش حالی کے فریب میں بالکل نظر انداز کر دینا نہ صرف نقصان دہ بلکہ بتاہی کا باعث ہو گا۔ کوئی بھی باشمور اور رزمندہ قوم یہ خطرہ مول نہیں لے سکتی کہ اپنی آزادی کی قیمت پر چند ماہی فوائد حاصل کر لے۔ پاکستانی قوم کو اس سازش کو ناکام بنانے کے لیے از سر نواپنے کردار کا جائزہ لینا ہوگا۔

۸۔ پاکستان اسلامی دنیا کو نظر انداز نہیں کر سکتا: آزادی کے وقت سے ہی پاکستان کی خارجہ پالیسی کی بنیاد اسلامی نظریہ رہی ہے اور اسی بنیاد پر پاکستان نے اسلامی دنیا

سے اپنے تعلقات قائم کیے ہیں۔ یقیناً پاکستان کا قیام عالم اسلام کے لیے بڑی خوشی اور سرت کا پیغام لا یا تھا۔ بحیثیت ایک نظریاتی ملک اس کو عالم اسلام کی قیادت کا فریضہ انجام دینا تھا۔ پاکستان نے اس کا حق خوب ادا کیا، بلکہ اگر دیکھا جائے تو ۱۹۷۱ء میں جب بالفور اعلان ہوا تو مسلم لیگ نے اس کی شدید مخالفت کی کہ مسلمانوں کے علاقے پر غیر مسلموں کا قبضہ نہیں ہونا چاہیے۔ عربوں سے پاکستان کے خصوصی تعلقات کا آغاز نہیں سے ہوتا ہے۔

وسط ایشیا کے ساتھ پاکستان کے تعلقات خصوصی اہمیت کے حامل رہے ہیں اور اس کی وجہ سیاسی اور معاشری سے زیادہ نظریاتی اور اسلامی رہی ہے۔ یہی وجہ ہے کہ پاکستان اسلامی دنیا کو تمد کرنے اور انھیں ایک پلیٹ فارم پر جمع کرنے کے لیے اوآئی سی کے قیام پر زور دیتا رہا ہے اور اس کے قیام کو یقینی بنانے میں اہم کردار ادا کیا۔ اوآئی سی میں پاکستان کا فعال کردار اسلامی دنیا سے اس کے تعلقات کو مزید مضبوط کرنے کا باعث بنا۔ تمام مسلم ممالک پاکستان کے ساتھ والہانہ عقیدت اور محبت کے جذبات رکھتے ہیں اور مشکل وقت میں پاکستان کی طرف امید بھری نظروں سے دیکھتے ہیں جس کا پاکستان نے ہمیشہ گرم جوشی سے جواب دیا۔ اگر پاکستان اسلامی دنیا کے اسرائیل کے خلاف نفرت کے جذبات کو نظر انداز کر کے اسرائیل کے ساتھ تعلقات قائم کرتا ہے تو ظاہر ہے یہ محبت اور عقیدت کم ہو گی اور پاکستان اسلامی دنیا میں تہارہ جائے گا۔

○ کشمیر کا اصولی موقف: کشمیر پاکستان کی شرگ ہے۔ ۱۹۴۷ء کی تقسیم کا جو فارمولہ ہوا تھا اس کی رو سے وہ تمام علاقے جہاں مسلمانوں کی اکثریت تھی پاکستان میں شامل ہوتا تھے اور آزاد ریاستوں کے لوگ جس ملک کے حق میں ووٹ دیں گے اس ملک میں اس ریاست کو شامل ہونا تھا۔ لیکن بھارت نے دھوکے سے کشمیر پر غاصبانہ قبضہ کر لیا اور آج تک اس قبضے پر ہٹ وھری سے قائم ہے، حالانکہ اقوام متحده کی قرار داروں کی رو سے بھی کشمیر کے لوگوں سے حق خود ارادیت لیا جانا طے ہے مگر ہنوز بھارت اس عمل سے محض اس لیے روگردانی کر رہا ہے کہ آزاد رائے شماری کے نتیجے میں کشمیر پر اس کے غاصبانہ قبضے کا ہر جواز ختم ہو جائے گا۔ اگر فلسطین پر اسرائیل کے ناجائز قبضے کو تسلیم کر لیا جائے تو پھر کشمیر پر بھارت کے قبضے کو ہم کس طرح ناجائز کہہ سکیں گے۔

۵۔ بمارا قومی و نظریاتی شخص: قائد اعظم کے فرمان کے مطابق پاکستان اکسیں صدی میں اسلام کی تجربہ گاہ ثابت ہو گا تاکہ اسلام کا پیغام باوقار انداز میں دنیا کے سامنے پیش کیا جاسکے۔ مگر آج کا پاکستان اپنے نظریاتی شخص کی بقا کی جگہ لڑ رہا ہے۔ جس کام کو کرنے کا عزم قائد اعظم نے کیا تھا ہم ہنوز اس کام کو کرنے سے قاصر رہے ہیں۔ جس کی وجہ ہمارا مغربی اور ہندوستان تہذیب سے معروہ بیت کارویہ ہے۔ اس کا اثر ہماری نوجوان نسل بڑی تیزی سے قبول کر رہی ہے اور اپنے نظریے تاریخ اور روایات سے بے گاہ ہو رہی ہے۔ اس بات کو سو نیا گاندھی نے بڑے فخریہ انداز میں کہا تھا: دو قومی نظریے کو ہم نے بھر ہند میں غرق کر دیا ہے، آج ہماری ثقافت پاکستان کی ثقافت کو ختم کر رہی ہے۔ اس تشویش ناک صورت حال میں اگر پاکستان اسرائیل کو تسلیم کرنے کی سیاسی غلطی کرتا ہے تو ثقافتی اور نظریاتی محاذ پر ہماری ٹکست یقینی ہے۔

۶۔ اسرائیل کے جارحانہ عزائم: پاکستان ہر دو میں اسرائیل کا ہدف رہا ہے۔ اس کا شوت اسرائیلی وزیر اعظم کے وہ الفاظ ہیں جو اس نے جیوش کرانیکل کے ۱۹ اگست ۱۹۴۸ء کے شمارے میں انٹریو ہدیتے ہوئے کہے تھے:

ہماری عالمی صہیونی تحریک کو فوری طور پر ان خطرات کا نوٹس لینا چاہیے جو ہمیں ملکت پاکستان کی طرف سے ہیں۔ اب عالمی صہیونی تحریک کا ہدف اول پاکستان ہونا چاہیے کیونکہ یہ نظریاتی ریاست اسرائیل کی سلامتی کے لیے بہت برا خطرہ ہے اور اس ملک کا ہر باشندہ عربوں سے لگاؤ رکھتا ہے، جب کہ یہودیوں سے نفرت کرتا ہے۔ عربوں کا شیدائی یہ ملک ہمارے لیے عربوں سے بھی زیادہ خطرناک ہے۔ چنانچہ صہیونیوں کے لیے ضروری ہے کہ وہ پاکستان کے خلاف فوری اقدامات کریں۔

ایک دفعہ پھر یاد کر لیں کہ یہ بیان اسرائیل کے کسی جذباتی شہری کا نہیں..... اسرائیل کے بانی وزیر اعظم کا ہے۔ اس کے بعد بن گورین بھارت اسرائیل گھٹ جوڑ کو سراہتے ہوئے کہتا ہے: چونکہ ہندستان میں ہنسنے والوں کی اکثریت ہندوؤں کی ہے، جن کے دلوں میں صد یوں سے مسلمانوں کے خلاف دشمنی اور نفرت بھری ہے اس لیے ہندستان ہمارے لیے اہم ترین ادا ہے، جہاں سے ہم پاکستان کے خلاف ہر قسم کی کارروائیاں کر سکتے ہیں۔ یہ

بہت ضروری ہے کہ ہم اس نہایت کارآمد اڈے سے بھرپور فائدہ اٹھائیں اور انتہائی چالاک اور خفیہ کارروائیوں سے پاکستانیوں پر زبردست وار کر کے انھیں کچل کر رکھ دیں۔

ایک محبت وطن پاکستانی کے لیے یہ الفاظ کسی اعلان جنگ سے کم نہیں ہیں۔ اسرائیل کے ان بیانات کے بعد کیا بھی گنجائش موجود ہے کہ اس سے تعلقات استوار کیے جائیں۔ اوصاف لندن ۱۲ جولائی ۲۰۰۳ء میں اسرائیلی سرکاری نمائیدے کا اعلان چھپتا ہے: پاکستان اسرائیل کو تعلیم کر لے تب بھی اسرائیل پاکستان کے مقابلے میں بھارت کو زیادہ اہمیت دیتا ہے۔

میں اس وقت جب پاکستان میں اسرائیل کو تعلیم کرنے پر بات ہو رہی تھی اسرائیلی وزیر اعظم شیعون پیریز کا بیان شائع ہوتا ہے:
اگر بھارت کی پاکستان سے جنگ ہوتی ہے تو بھارت جو بھی فیصلہ کرے گا اسرائیل اس فیصلے میں بھارت کا ساتھ دے گا۔ (دی نیشن، ۹ جنوری ۲۰۰۳ء)

○ بھارت کیے جارحانہ عزائم: بھارت نے پاکستان کو آج تک دل سے قبول نہیں کیا اور وہ ہماری آزادی کے خلاف سازشیں کرتا رہا ہے۔ یہی وجہ ہے کہ موقع ملتے ہی اس نے ۱۹۷۲ء میں ہی پاکستان کو شیئر کے مسئلے میں الجھادیا، جب کہ ابھی پاکستان نوملو دھما۔ ۶۵ء میں بھی بھارت نے رات کی تاریکی کا فائدہ اٹھا کر پاکستان پر حملہ کر دیا اور اسے میں سازشوں کا جال بچا کر پاکستان کے ایک بازو (مشرقی پاکستان) کو جسم سے جدا کر دیا۔ یہی نہیں بلکہ دوسال پہلے یہی بھارت پاکستان کے بارڈر پر اپنی فوج لے آیا تھا۔ اگر اسے ایک فی صد بھی کامیابی کا یقین ہوتا تو وہ پاکستان پر حملہ کر چکا ہوتا۔ اگر بھارت کو آیندہ بھی موقع ملا تو وہ حملہ کرنے سے ہرگز گریز نہیں کرے گا۔ اللہ تعالیٰ نے قرآن حکیم میں فرمایا ہے:

اے پیغمبر تم دیکھو گے کہ مومنوں کے ساتھ سب سے زیادہ دشمنی کرنے والے یہودی اور مشرک ہیں۔ (المائدہ: ۸۲: ۵)

○ پاکستان کا ایشی پروگرام: پاکستان کا ایشی پروگرام ہمیشہ سے پر امن مقاصد

کے لیے رہا ہے مگر اس پروگرام کو بھارت اور اسرائیل نے "اسلامی بم" کا نام دے کر اپنے لیے خطرہ سمجھا کیوں کہ اسرائیل کو یہ خوف تھا کہ کہیں یہ یکنالوگی عربوں میں نہ پھیل جائے۔ اگر ایسا ہوا تو یہ اسرائیل کے لیے بڑا خطرہ ہو گا۔

اس حوالے سے یہ بات روکارڈ پڑھئے کہ اسرائیل نے بھارت سے مل کر کئی مرتبہ پاکستان کے کہوٹ پلانٹ کو تباہ کرنے کا پروگرام بنایا۔ ۱۹۸۳ء میں ایریل شیرون (موجودہ وزیر اعظم اسرائیل اور سابقہ وزیر دفاع) نے تجویز پیش کی کہ بھارت اور اسرائیل مل کر پاکستان کے ایسی پلانٹ کو تباہ کر دیں۔ مگر وہ یہ کام اس لیے نہ کر سکے کہ بھارت یہ کام اسرائیل سے تھا کروانا چاہتا تھا۔

وکٹر اوستروفسکی (Victor Ostrovsky) نے جو مواد کا آفیشل رہا ہے بتایا کہ جولائی ۱۹۹۳ء میں بھارت کے ایسی سائنس دانوں کی ایک ٹیم نے اسرائیل کا خفیہ دورہ کیا تاکہ پاکستان کے ایسی پلانٹ کو تباہ کرنے کی منصوبہ بندی کر سکیں کیوں کہ اسرائیل ۱۹۸۱ء میں عراقی ایسی ریکٹر پر کامیاب حملہ کر چکا تھا۔ پاکستان کا ایسی پروگرام جس طرح آج سازشوں کا شکار ہے اگر اس وقت اسرائیل کو تسلیم کر لیا جائے تو پھر ہماری ایسی قوت کا کیا ہو گا۔

پاکستان کا اندر وطنی استحکام

پاکستان کی وحدت کا انحصار اسلامی نظریہ پر ہے۔ تحریک آزادی پاکستان کا بنیادی نعرہ بھی یہی تھا: پاکستان کا مطلب کیا..... لا الہ الا اللہ اگر اس نظریہ کو پس پشت ڈال دیا جائے تو پاکستان میں مختلف زبان، رنگ اور نسل کے گروہوں کو کس طرح اکٹھے رکھا جا سکے گا۔ نتیجتاً اس خطے میں موجود مختلف قومیں اور گروہ سرا اٹھائیں گے جس سے عصیتی اور گروہی آزادی کی نام نہاد تحریکیں زور پکڑ جائیں گی۔ پھر "سندھ سندھیوں کا..... پنجاب پنجابیوں کا..... بلوچستان بلوچوں کا..... اور سرحد پختونوں کا" جیسے بے بنیاد نعروں کو جواہر مل جائے گا کیوں کہ وہ آج تک صرف اسلام کی وجہ سے پاکستان کے ساتھ ہیں۔ اگر اسرائیل کو تسلیم کیا گیا تو پاکستان خارجی خطرات کے ساتھ داخلی انتشار کا شکار بھی ہو جائے گا۔ یہ ملکی سلامتی کے لیے بہت بڑا خطرہ ہے، اس سے صرف نظر نہیں کیا جا سکتا۔

سب سے اہم بات یہ کہ کیا ہم اسی قوم سے تعلقات قائم کرنے کے بعد اللہ کی ناراضی سے نجیگیں گے جس پر اللہ نے نہ صرف یہ کہ لعنت کی ہے بلکہ دوستی کرنے سے بھی منع فرمایا ہے۔ یہی وجہ ہے کہ اللہ کے رسول نے کچھ ہی عرصے کے بعد یہودیوں کی عہد ٹکنیوں کے بعد ان سے تمام معابرے ختم کر کے انھیں جزیرہ عرب سے نکال دیا تھا۔

قرآن حکیم میں اللہ تبارک و تعالیٰ فرماتے ہیں:

اور تم سے یہودی اور عیسائی کبھی خوش نہیں ہوں گے یہاں تک کہ تم ان کے مذہب کی پیروی اختیار کر لو۔ ان سے کہہ دو کہ اللہ کی ہدایت (یعنی دین اسلام) ہی ہدایت ہے اور اگر تم اپنے پاس علم وحی آجائے کے بعد بھی یہود و نصاریٰ کی خواہشوں پر چلو گے تو تم کو اللہ سے بچانے والا کوئی دوست ہو گا نہ مددگار۔ (البقرہ: ۲۱۰)

اے ایمان والو یہود و نصاریٰ کو دوست نہ بناؤ یہ ایک دوسرے کے دوست ہیں اور جو شخص تم میں سے ان کو دوست بنائے گا وہ بھی انھی میں سے ہو گا۔ بے شک اللہ ایسے ظالموں کو ہدایت نہیں دیا کرتا۔ (المائدہ: ۳۱)

حقائق کی روشنی میں اور غیر جذبائی ہو کر کسی بھی رخ سے اس مسئلے پر غور کیا جائے تو یہی نتیجہ نکلتا ہے کہ اسرائیل کو تسلیم کرنا پاکستان اور عالم اسلام کے لیے ناقابل قبول ہے بلکہ اس سے پاکستان خطرات کی ایک ایسی دلدل میں پھنس جائے گا جس سے نکلناممکن نہ ہو گا۔

سمع وبصر کی تیار کردہ

تفہیم القرآن اور ترجمہ قرآن کی سی ذی
امریکا میں درج ذیل پتے سے حاصل کی جاسکتی ہے:

ABDULLAH DANISH Khateeb, MASJID AL-BADAR,
2230 BATH AVE, BROOKLYN
N.Y. 11214 - USA, Fax: (718) 372-8317